

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తోడ్పాటు నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

No Monthly Targets

Registered No : APTEL/25/A0818

ఇది కద నిజం

మీ ప్రాంతంలో జరుగుతున్న అవినీతిని బయటపెట్టాలని ఉందా.. నిజాన్ని నిర్ణయంగా చెప్పాలని ఉందా.. సంచలన కథనాలకు తోడ్పాటు నిలిచిన ఇది కద నిజం

విలేఖరులు కావాలేను

తెలంగాణ రాష్ట్రంలో సంచలనంగా దూసుకెళ్తున్న ఇది కద నిజం తెలుగు దినపత్రికలో పనిచేయుటకు తెలంగాణ రాష్ట్రంలోని జిల్లాలు, నియోజకవర్గాల వారిగా విలేఖరులు కావాలేను..

6300490170-9848983329

www.edikadanijam.com

Edikadanijam@gmail.com

No Monthly Targets

రైతులకు భారీ ఊరట

- నెలాఖరున రైతు భరోసా జమ
- అర్జుల జాబితా సిద్ధం
- ఎకరానికి రూ.6 వేల సాయం
- ఖమ్మం నుంచి ప్రారంభం?
- నిధుల విడుదలకే ఎదురుచూపు
- ఖరీఫ్ కు పూర్తి సాయం
- కొత్త పట్టాదారులకు గుడ్ న్యూస్
- 70 లక్షల రైతులకు లబ్ధి
- సాగు భూములకే ప్రాధాన్యం
- బీడు భూములకు చెక్
- చిన్న రైతులపై ఫోకస్
- కటాఫ్ పై కసరత్తు
- పెండింగ్ సాయంపై ఆశలు
- యాసంగి విమర్శలకు చెక్?
- రైతు ఖాతాల్లోకి నేరుగా జమ



న్యూస్ డెస్క్ 16 జూన్ (ఇది కద నిజం): రాష్ట్ర ప్రభుత్వం ఖరీఫ్ సీజన్కు సంబంధించిన రైతు భరోసా పంపిణీ చేయడానికి ప్రణాళికలు సిద్ధం చేస్తోంది. ఇప్పటికే వ్యవసాయ శాఖ నుంచి రైతుల వివరాలను సేకరించింది. కొత్తగా పట్టాలు పొందిన వారికి నోటిఫికేషన్ విడుదలైన వారం రోజుల్లోనే ఎకరానికి సాయం జమ చేయాలని ప్రయత్నాలు జరుగుతున్నాయి. గత యాసంగి సీజన్లో ప్రభుత్వం రెండు విడతలుగా, ఒక్కొక్క రైతుకు గరిష్టంగా రెండేకరాల వరకు సాయం అందించింది. అయితే, మిగిలిన ఎకరాలకు సాయం అందుతుందని భావించిన రైతులకు నిరాశ ఎదురైంది. ఖరీఫ్ సీజన్లో ఎక్కువగా పంట సాగు జరుగుతుండటంతో పూర్తి సాయం ఇవ్వాలని ప్రభుత్వం నిర్ణయించినట్లు వ్యవసాయ శాఖ వెల్లడించింది. వానాకాలంలో పూర్తిగా సాగు జరుగుతుందని భావించి పట్టా ఉన్న ప్రతి రైతుకు పెట్టుబడి సాయం అందించేందుకు ప్రభుత్వం సిద్ధంగా ఉందని అధికారులు తెలిపారు. ఖమ్మం జిల్లా నుంచి భరోసా పంపిణీ ప్రారంభించేందుకు ఏర్పాట్లు జరుగుతున్నట్లు సమాచారం.

అర్జుల జాబితా రెడీ..
పంట సీజన్ ప్రారంభమవడంతో రైతులు ఇప్పటికే పెట్టుబడుల కోసం అప్పులు తీసుకుంటున్నారని, వారికి ఇబ్బందులు లేకుండా సాయం అందించేందుకు చర్యలు తీసుకుంటున్నట్లు తెలిసింది. ఇటీవల ఆర్థిక శాఖ ఈ అంశంపై సమీక్ష నిర్వహించినట్లు సమాచారం. అర్జుల జాబితా సిద్ధమైనట్లు తెలుస్తోంది. ఆర్థిక శాఖ నుంచి నిధులు విడుదలైన వెంటనే ఎకరానికి రూ.6,000 చొప్పున రైతుల ఖాతాల్లో జమ చేయనున్నారు. ప్రతి సీజన్కు ప్రభుత్వం సుమారు రూ.9వేల కోట్లు రైతుల ఖాతాల్లో జమ చేస్తోంది. సాగు చేయని భూములను జాబితా నుంచి తొలగిస్తే సుమారు రూ.1,200 కోట్లు ఆదా అవుతాయని అంచనా. రాష్ట్రంలో 1.40 కోట్ల ఎకరాల భూమి ఉండగా, 70 లక్షల మంది రైతులకు పట్టా పాస్ బుక్ లు ఉన్నాయి. గతేడాది సాగు చేయని సుమారు 3.50లక్షల ఎకరాలను గుర్తించారు. రియల్ ఎస్టేట్ వెంచర్లు, గ్రామ పరిసరాల్లోని భూములు, రోడ్లు, కాలువల కిందికి వెళ్లిన భూములు కలిపి సుమారు 2 లక్షల ఎకరాలు సాగుకు పనికిరావని తేల్చారు.

వీకేజీ డ్రామాలకు చెక్ టెలిగ్రామ్ నిషేధంపై ఎన్టీఏ వివరణ



న్యూస్ డెస్క్ 16 జూన్ (ఇది కద నిజం): దేశవ్యాప్తంగా జూన్ 21న జరగబోయే నీట్-యుజి రీ ఎగ్జామ్స్ పారదర్శకతను కాపాడటానికి కేంద్ర ప్రభుత్వం భారతదేశంలో టెలిగ్రామ్ యాప్ పై తాత్కాలిక ఆంక్షలు విధిస్తూ సంచలన నిర్ణయం తీసుకున్న విషయం తెలిసిందే. జాతీయ పరీక్షల సంస్థ సిఫార్సుల మేరకు కేంద్ర ఎలక్ట్రానిక్స్, సమాచార సాంకేతిక మంత్రిత్వ శాఖ ఐటీ చట్టం సెక్షన్ 69ఎ కింద జూన్ 22 వరకు టెలిగ్రామ్ యాప్ ను తాత్కాలికంగా నిలిపివేసింది.

బీఆర్ఎస్ లో 'మావోయిస్టు' భావజాల నేతలున్నారు



న్యూస్ డెస్క్ 16 జూన్ (ఇది కద నిజం): 'సర్' ప్రక్రియపై కాంగ్రెస్, బీఆర్ఎస్ పార్టీలు కావాలనే రాజకీయం చేస్తున్నాయని కేంద్ర హోంశాఖ సహాయ మంత్రి బండి సంజయ్ తీవ్ర ఆగ్రహం వ్యక్తం చేశారు. అక్రమంగా ఉన్న ఓట్లను అధికారులు తొలగిస్తే అందులో తప్పుమొందని ఆయన ప్రశ్నించారు. తెలంగాణ అభివృద్ధి, రాజకీయ పరిణామాలపై ఆయన శనివారం మీడియాతో మాట్లాడుతూ వివరాలపై ఘాటు వ్యాఖ్యలు చేశారు.

'నీట్' అభ్యర్థులకు ఏపీ ప్రభుత్వం గుడ్ న్యూస్



న్యూస్ డెస్క్ 16 జూన్ (ఇది కద నిజం): వైద్య విద్యే లక్ష్యంగా ముందడుగు వేస్తున్న 'నీట్' అభ్యర్థులకు ఆంధ్రప్రదేశ్ రాష్ట్ర రోడ్డు రవాణా సంస్థ అద్భుతమైన తీపి కబురు అందించింది. జూన్ 21న జరగబోయే నీట్ రీ ఎగ్జామ్ కు హజరయ్యే విద్యార్థులకు ఆర్టీసీ బస్సుల్లో ఉచిత ప్రయాణ సదుపాయాన్ని కల్పిస్తూ ఏపీ ప్రభుత్వం కీలక నిర్ణయం తీసుకుంది.పల్లెళ్ళ కేంద్రాలకు వెళ్లే అభ్యర్థులు తమ వెంట కేవలం 'నీట్' హాల్ టికెట్ మాపిస్తే చాలు.. ఎలాంటి చార్జీలు లేకుండా ఉచితంగా ప్రయాణించవచ్చని స్పష్టం చేసింది.

తెలంగాణకు ఎండల ముప్పు ఉత్తర జిల్లాలకు 'హీట్ వేవ్' అలర్ట్

న్యూస్ డెస్క్ 16 జూన్ (ఇది కద నిజం): తెలంగాణలో వాతావరణం మళ్లీ ఆందోళనకరంగా మారింది. ఆషాఢ మాసం ప్రవేశిస్తున్నా నైరుతి రుతుపవనాల గమనం మందకొడిగా సాగుతుండటంతో రాష్ట్రవ్యాప్తంగా ఇంకా పూర్తి స్థాయిలో వర్షాలు విస్తరించలేదు. ఈ నేపథ్యంలో ఎండల తీవ్రత మళ్లీ పెరిగింది. ముఖ్యంగా ఉత్తర తెలంగాణ జిల్లాల్లో భానుడి ప్రజలు అల్లాడిపోతున్నారు. రుతుపవనాల రాక ఆలస్యం కావడంతో ఉత్తర తెలంగాణలోని 10 జిల్లాలకు హైదరాబాద్ వాతావరణ శాఖ హీట్ వేవ్ హెచ్చరికలను జారీ చేసింది. ముఖ్యంగా ఆదిలాబాద్, కొమరం బీమ్ ఆసిఫాబాద్, మంచిర్యాల,



నిర్మల్, నిజామాబాద్, కామారెడ్డి, జగిత్యాల, కరీంనగర్, పెద్దపల్లి, రాజన్న సరిసిల్ల జిల్లాలకు భారీగా వడగాల్పులు వీయనున్నాయి. ఆయా జిల్లాల్లో ఇప్పటికే గరిష్ట ఉష్ణోగ్రతలు 40 డిగ్రీల సెల్సియస్ ను దాటి నమోదవుతున్నాయి.

గుర్తింపు కార్డుగా ఆధార్ వినియోగం కేంద్ర, రాష్ట్ర ప్రభుత్వాలకు సుప్రీం నోటీసులు



న్యూస్ డెస్క్ 16 జూన్ (ఇది కద నిజం): దేశంలో ప్రతిపౌరుడు నేటివీటి, బర్తీ, వృత్తిగత గుర్తింపు కార్డుగా ఆధార్ కార్డును వాడుతున్న విషయం తెలిసిందే. ఆధార్ ప్రతి ఒక్కరి జీవితంలో ముఖ్యమైన కార్డుగా మారింది. అయితే యూజిడివీఏ నుంచి పొందిన ఆధార్ కార్డుల్ని కొందరు పౌరసత్వం, స్థానికత, నివాస ధృవీకరణ పత్రాలుగా దుర్వినియోగం చేస్తున్నారని ఇటీవల సుప్రీంకోర్టులో పిటిషన్ దాఖలైంది.

బిడ్డా జాగ్రత్త గ్రామీణాభివృద్ధి లక్ష్యం

మావోయిస్టులందరూ మా పాట్లలోనే ఉన్నారు
కవిత సెన్సేషనల్ కామెంట్స్
పంచాయతీరాజ్ బలోపేతానికి కట్టుబడి ఉన్నాం



న్యూస్ డెస్క్ 16 జూన్ (ఇది కద నిజం): 2019-24 మధ్య రూ.42,500 కోట్లతో 884 కి.మీ. సీసీ రోడ్లు మాత్రమే నిర్మాణం జరిగిందని, ఎన్నో ప్రభుత్వ హయాంలో రూ.16,700 కోట్లతో 7,000 కి.మీ. సీసీ రోడ్ల నిర్మాణం జరిగిందని డిప్యూటీ సీఎం పవన్ కళ్యాణ్ తెలిపారు. గత ప్రభుత్వంలో 239 కి.మీ. బీటీ రోడ్లు పూర్తి చేస్తే.. ప్రస్తుత ప్రభుత్వంలో 1,500 కి.మీ. పూర్తి చేశామన్నారు. ఢిల్లీ పర్యటనలో భాగంగా నేడు కేంద్ర గ్రామీణాభివృద్ధి శాఖ మంత్రి శివరాజ్ సింగ్ చౌహాన్తో భేటీ అయ్యారు. రాష్ట్రంలో గ్రామీణ ప్రాంతాల సమగ్రాభివృద్ధి, కేంద్ర నిధుల వినియోగంపై సుదీర్ఘంగా చర్చించారు. అనంతపురంలో ప్రతిష్టాత్మకంగా చేపట్టనున్న వి.బి.జి రామ్ జీ కార్యక్రమాన్ని ప్రారంభించాల్సిందిగా పవన్ కళ్యాణ్ ఈ సందర్భంగా కేంద్ర మంత్రిని కోరారు. దీనిపై సానుకూలంగా స్పందించిన శివరాజ్ సింగ్ చౌహాన్.. జూలై 1వ తేదీన అనంతపురం పర్యటనకు వచ్చేందుకు అంగీకరించారు. అదేవిధంగా, ఆంధ్రప్రదేశ్ అభివృద్ధికి కేంద్ర ప్రభుత్వం అందిస్తున్న అపారమైన సహకారానికి, ఆత్మనిక నిధుల కేటాయింపునకు పవన్ కళ్యాణ్ ధన్యవాదాలు తెలిపారు.



బడ్డా జాగ్రత్త.. మావోయిస్టులందరూ మా పార్టీలోనే ఉన్నారు.. కవిత సెన్సేషనల్ కామెంట్స్

న్యూస్ డెస్క్,16 జూన్ (ఇది కద నిజం):

మావోయిస్టులపై తెలంగాణ రక్షణ సేన అధ్యక్షురాలు కల్వకుంట్ల కవిత ఆసక్తికర వ్యాఖ్యలు చేశారు. ‘అడవిలో అన్నలు ఉంటే సింగరేణి అధికారులు వద్దగిగా వసి చేసేవారు. కానీ ఇప్పుడు అడవిలో అన్నలు లేరు కాబట్టి అడిగే దిక్కులేదని సింగరేణి యాజమాన్యం అనుకుంటోంది. కానీ అన్నలందరూ ఇప్పుడు మా పార్టీలోనే ఉన్నారని కవిత వ్యాఖ్యానించారు. బిడ్డా.. గుర్తుపెట్టుకోండి. కార్మికులకు ఇబ్బంది పెడితే వదిలిపెట్టే ప్రసక్తే లేదని హెచ్చరించారు. బాంబుబాట కార్యక్రమంలో భాగంగా కవిత మంచిర్యాల జిల్లా శ్రీరాంపూర్ లో పర్యటించారు. ఈ సందర్భంగా ఆరేకే7 భూగర్భ గనివద్దకు వెళ్లిన కవిత అక్కడ కార్మికులతో మాట్లాడే ప్రయత్నం చేశారు. అయితే అక్కడ కవితను సింగరేణి సిబ్బంది అడ్డుకోగా కవిత తన అనుచరులతో కలిసి గేట్లు తోసుకుని లోపలికి వెళ్లారు. ఈ సందర్భంగా సింగరేణి సిబ్బందికి, హెచ్ఎంఎస్ కార్మికులకు మధ్య వాగ్వాదం చోటు చేసుకుంది.

వేధింపులు ఆపాలి:

అనంతరం మాట్లాడిన కవిత మావోయిస్టులు మాతోనే ఉన్నారని కార్మికులను ఇబ్బంది పెడితే సహించేది లేదన్నారు. కార్మికులను వేదించడం ఆపాలన్నారు. లాభాల వాటాల్లోనూ ప్రతియేదాది కార్మికులకు సింగరేణి యాజమాన్యం నష్టం చేస్తున్నారని ఆరోపించారు. సింగరేణిలోని మహిళా ఉద్యోగులకు సరైన పౌకర్యాలు లేవని ఇకనైనా ఈ సమస్యపై దృష్టి సారించాలన్నారు. సింగరేణిలో ఇప్పటికీ పాత టెక్నాలజీ వాడుతుండటం ఏంటని నిలదీశారు. డిపెండెంట్ ఉద్యోగాల విషయంలో అన్యాయం జరుగుతోందన్నారు. అండర్ గ్రౌండ్ మైనింగ్ విస్తరించాలని డిమాండ్ చేశారు.

ఇటీవలే దేవ్ జీని కలిసి కవిత:

మావోయిస్టులు మా పార్టీలోనే ఉన్నారంటూ కవిత చేసిన వ్యాఖ్యలు రాజకీయ వర్గాల్లో ఆసక్తిగా మారాయి. అయితే రెండు వారాల క్రితం మావోయిస్టు పార్టీ మాజీ అగ్రనేత తిప్పిరి తిరుపతి అలియాస్ దేవ్ జీని కవిత పరూమర్పించారు. దేవ్ జీ అనారోగ్యంతో బాధపడుతూ ఓ ప్రైవేట్ ఆసుపత్రిలో చికిత్స పొందుతున్న సమయంలో ఈ విషయం తెలుసుకున్న కవిత.. ఆసుపత్రికి వెళ్లి ఆయనను స్వయంగా కలిసి, ఆరోగ్య పరిస్థితిని అడిగి తెలుసుకున్నారు. మావోయిస్టు కేంద్ర కమిటీ సభ్యుడిగా ఉన్న దేవ్ జీ సుమారు 40 ఏళ్ల అజ్ఞాత జీవితానికి స్పష్టి పలికి కాన్పి నెలల క్రితమే పోలీసుల ఎదుట లొంగిపోవడం ద్వారా జనజీవన ప్రపంచితోకి వచ్చారు. ఆయనతో పాటు మల్లా రాజిరెడ్డి అలియాస్ సంగ్రామ్ సైతం అజ్ఞాతం వీడారు. వీరంతా త్వరలోనే యాక్టివ్ పాలిటిక్స్ రాబోతున్నారనే ప్రచారం జరుగుతున్న నేపథ్యంలో కవిత చేసిన మావోయిస్టు వ్యాఖ్యలు రాష్ట్ర రాజకీయాల్లో హాట్ టాపిక్‌గా మారాయి.

లీకేజీ డ్రామాలకు చెక్ టెలిగ్రామ్ నిషేధంపై ఎన్టీఏ వివరణ

మొదటి పేజీ తరువాయి

కొన్ని సైబర్ నేరగాళ్ల ముఠాలు, అనామక టెలిగ్రామ్ ఛానెళ్లు అభ్యర్థుల నుంచి ప్రశ్నప్రత్రాల లీకేజీ పేరుతో భారీగా డబ్బులు వసూలు చేస్తూ మోసాలకు పాల్పడుతున్నట్లు కేంద్ర నిఘా వర్గాలు , బీహార్, గుజరాత్, రాజస్థాన్ పోలీసులు గుర్తించడంతో ఈ కఠిన చర్యలు చేపట్టారు. పరీక్షల భద్రత దృష్ట్యా కేంద్రం తీసుకున్న ఈ సమయానుకూల నిర్ణయాన్ని ఎన్టీఏ

పూర్తిగా స్వాగతించింది.

ఈ మోసాలతో పాటు, పరీక్ష ముగిసిన తర్వాత ప్రశ్నప్రత్రాన్ని అప్లోడ్ చేసి, మెసేజ్‌ను ఎడిట్ చేయడం ద్వారా పరీక్షకు ముందే పేపర్ లీక్ అయినట్లు తప్పుడు స్క్రీన్‌షాట్లు సృష్టించి పుకార్లు పుట్టిస్తున్నట్లు అధికారులు గమనించారు. ఈ ‘మెసేజ్ ఎడిటింగ్’ ఫీచర్ దుర్వినియోగాన్ని అడ్డుకోవడానికి, జూన్ 30 వరకు భారతదేశంలో ఈ ఫీచర్‌ను నిలిపివేయాలని కేంద్రం టెలిగ్రామ్ సంస్థను ఆదేశించింది. గుజరాత్‌లో రూ.1.5 కోట్ల మేర సైబర్ మోసానికి పాల్పడిన అంతర్జాత్ర మూఠాను ఇప్పటికే అరెస్టు చేయగా, సీబీఐ కూడా దీనిపై విచారణ జరుపుతోంది. ఈ అంక్షల వల్ల సాధారణ వినియోగదారులకు కొంత ఇబ్బంది కలిగినప్పటికీ, పరీక్షల పారదర్శకతను కాపాడటానికి మరియూ అభ్యర్థులు తప్పుడు పుకార్ల బారిన పడకుండా ఉండటానికి ఈ నిర్ణయం అనివార్యమైందని ఎన్టీఏ స్పష్టం చేసింది. జూన్ 21న పరీక్ష యధావిధిగా జరుగుతుందని, అభ్యర్థులు ఎలాంటి తప్పుడు ప్రచారాలను నమ్మవద్దని సూచించింది.

తెలంగాణకు ఎండల ముప్పు ఉత్తర జిల్లాలకు ‘హీట్ వేవ్’ అలర్ట్

మొదటి పేజీ తరువాయి



అందువల్లే రాష్ట్రంలో వర్షాలు కురవకుండా భారీగా ఉష్ణోగ్రతలు నమోదు అవుతున్నాయని పేర్కొన్నారు. రాజోయే 4 రోజుల్లో ఉష్ణోగ్రతలు తగ్గే అవకాశం ఉందని ఆయన వెల్లడించారు. అప్పటి వరకు ఎండ తీవ్రత ఎక్కువగా ఉండే అవకాశం ఉన్నందున మధ్యాహ్నం వేళల్లో ప్రజలు, వృద్ధులు బయటకు రావోద్దని వాతావరణ శాఖ అధికారులు హెచ్చరికలు జారీ చేశారు.

‘నీట్’ అభ్యర్థులకు పవీ ప్రభుత్వం గుడ్ న్యూస్

మొదటి పేజీ తరువాయి

అలాగే ఎగ్జామ్ రోజు విద్యార్థులు ఎక్కడా ఇబ్బంది పడకుండా, సకాలంలో పరీక్షా కేంద్రాలకు చేరుకునేలా ఆర్టీసీ ప్రత్యేక కార్యచరణను సిద్ధం చేసింది. రద్దీ ఎక్కువగా ఉండే మార్గాల్లో సాధారణ బస్సులతో పాటు అదనంగా ప్రత్యేక బస్సులను కూడా నడపనుంది. విద్యార్థుల భవిష్యత్తును దృష్టిపై ఉంచుకుని, వారి విజయయాత్రకు తోడుగా నిలిచేందుకు ఏపీఎస్ఆర్టీసీ తీసుకున్న ఈ నిర్ణయంపై అభ్యర్థులు, వారి తల్లిదండ్రుల నుంచి హర్షం వ్యక్తం చేస్తున్నారు. ఇదిలా ఉంటే నీట్ రీ ఎగ్జామ్ సందర్భంగా టెలిగ్రామ్ పై కేంద్ర తాత్కాలిక నిషేధం విధించిన విషయం తెలిసిందే.

బీఆర్ఎస్‌లో ‘మావోయిస్టు’ భావజాల నేతలున్నారు బండి సంజయ్ సంచలన వ్యాఖ్యలు



న్యూస్ డెస్క్,16 జూన్ (ఇది కద నిజం): సర్ ప్రక్రియపై కాంగ్రెస్, బీఆర్ఎస్ పార్టీలు కావాలనే రాజకీయం చేస్తున్నాయని కేంద్ర హోంశాఖ సహాయ మంత్రి బండి సంజయ్ తీవ్ర ఆగ్రహం వ్యక్తం చేశారు. అక్రమంగా ఉన్న ఓట్లను అధికారులు తొలగిస్తే అందులో తప్పేముందని ఆయన ప్రశ్నించారు.

తెలంగాణ అభివృద్ధి, రాజకీయ పరిణామాలపై ఆయన శనివారం మీడియాతో మాట్లాడుతూ వివక్షాలపై ఘాటు వ్యాఖ్యలు చేశారు. ఓట్ల తొలగింపు వ్యవహారాన్ని అడ్డుపెట్టుకుని ముస్లిం సామాజిక వర్గంలో కాంగ్రెస్ పార్టీ లేనిపోని భయాలు కల్పిస్తోందని బండి సంజయ్ మండిపడ్డారు. కేవలం ఓటు బ్యాంక్ రాజకీయాల కోసమే ముస్లింల మధ్య కాంగ్రెస్ చివ్వు పెట్టేందుకు ప్రయత్నిస్తోందని, సర్ ప్రక్రియను తప్పుబట్టడం వెనుక రాజకీయ స్వార్థం దాగి ఉందని విమర్శించారు.

మెట్రోపై రేవంత్ ఆరోపణల్లో నిజం లేదు..

కేంద్రమంత్రి కిషన్ రెడ్డి మెట్రో సెకండ్ ఫేజ్ (రెండో విడత) పనులను అడ్డుకుంటున్నారంటూ ముఖ్యమంత్రి రేవంత్ రెడ్డి చేస్తున్న ఆరోపణలను బండి సంజయ్ పూర్తిగా కొట్టిపారేశారు. ఈ ఆరోపణల్లో ఎలాంటి నిజం లేదన్నారు. తెలంగాణ అభివృద్ధికి ప్రధాని నరేంద్ర మోడీ నేతృత్వంలోని కేంద్ర ప్రభుత్వం పూర్తిగా కట్టుబడి ఉందన్నారు. రాష్ట్రానికి కేంద్రం నుంచి భారీగా నిధులు అందుతున్నాయని, నిధుల కేటాయింపుల్లో ఎలాంటి వివక్ష లేదని ఆయన స్పష్టం చేశారు.

బీఆర్ఎస్ ‘మావోయిస్టు’ భావజాలం..

ఇదే సమయంలో బీఆర్ఎస్ పార్టీపై బండి సంజయ్ అత్యంత ఘాటు వ్యాఖ్యలు చేశారు.

బీఆర్ఎస్ పార్టీలో మావోయిస్టు భావజాలం ఉన్న నేతలు ఉన్నారని సంచలన వ్యాఖ్యలు చేశారు. ఇలాంటి ఉగ్ర, తీవ్రవాద భావజాలం ఉన్న నాయకుల వల్ల సమాజానికి తీవ్ర ప్రమాదం పొంచి ఉందన్నారు. ప్రజలు ఆలోచించాలని, బీఆర్ఎస్ లాంటి పార్టీలను ఎట్టి పరిస్థితుల్లోనూ నమ్మవద్దని ఆయన విలుపునిచ్చారు.

గుర్తింపు కార్డుగా ఆధార్ వినియోగం కేంద్ర, రాష్ట్ర ప్రభుత్వాలకు సుప్రీం నోటీసులు



న్యూస్ డెస్క్,16 జూన్ (ఇది కద నిజం): దేశంలో ప్రతిపౌరుడు నేటివిటీ, జర్నల్, వ్యక్తిగత గుర్తింపు కార్డుగా ఆధార్ కార్డును వాడుతున్న విషయం తెలిసిందే. ఆధార్ ప్రతి ఒక్కరి జీవితంలో ముఖ్యమైన కార్డుగా మారింది. అయితే యూబిడిఎబి నుంచి

పొందిన ఆధార్ కార్డుల్ని కొందరు పౌరసత్వం, స్థానికత, నివాస ధృవీకరణ పత్రాలుగా దుర్వినియోగం చేస్తున్నారని ఇటీవల సుప్రీంకోర్టులో పిటిషన్ దాఖలైంది. ఈ పిటిషన్ పై ధర్మాసనం మంగళవారం విచారణ చేపట్టింది. దీనిపై స్పందించాలని పేర్కొంటూ కేంద్ర ప్రభుత్వం సహ్.. అన్ని రాష్ట్రాలు, కేంద్ర పాలిత ప్రాంతాలకు నోటీసులు జారీ చేసింది. ఆధార్ ను కేవలం ఒక వ్యక్తి గుర్తింపును ధృవీకరించే పత్రంగా మాత్రమే పరిగణించేలా స్పష్టమైన ఆదేశాలివ్వాలని పిటిషన్ కోరింది.

అడ్మినిస్ట్రేటివ్ అత్యధికారమార్ ఉపాధ్యాయ దాఖలు చేసిన ఈ పిటిషన్ ను చీఫ్ జస్టిస్ సూర్యకాంత్, జస్టిస్ వి. మోహనాలతో కూడిన ధర్మాసనం విచారించింది. కేంద్రం, రాష్ట్రాలు, కేంద్ర ఎన్నికల సంఘం దీనిపై సమాధానాలను సమర్పించాలని ఆదేశిస్తూ.. ప్రస్తుతం కోర్టులో పెండింగ్ లో ఉన్న ఇతర కేసులతో దీనిని కూడా జతచేసింది. న్యాయవాది అత్యునిడాడే ఈ పిటిషన్లో కీలక అంశాలను లేవనెత్తారు. ఆధార్ చట్టం 2016లోని సెక్షన్ 9 ప్రకారం ఆధార్ కార్డు అనేది పౌరసత్వానికి, స్థానికతకు ఎట్టిపరిస్థితుల్లోనూ సాక్ష్యం కాదన్నారు. ఆధార్ కేవలం గుర్తింపు కార్డు మాత్రమేనని యూబిడిఎబి ఆగస్టు 22,2023 నాడు జారీ చేసిన నోటిఫికేషన్ పేర్కొందన్నారు. ఈ నిబంధనలు ఉన్నప్పటికీ, పౌరతాల ప్రవేశాలు, ఆస్తుల కొనుగోళ్లు, పుట్టిన తేదీ ధృవీకరణ పత్రాలు, రేషన్ కార్డులు, డ్రెవింగ్ లైసెన్స్‌ల కోసం ఆధార్‌ను వాడుతున్నారన్నారు. చివరకు కొత్త ఓటరు నమోదు ఫారమ్-6 లో కూడా దీనిని పుట్టిన తేదీ, నివాస ధృవీకరణగా అంగీకరిస్తున్నారని పిటిషన్ లో పేర్కొన్నారు. చొరబాటుదారులు ఈ లొసుగులను వాడుకుని దేశంలోకి అక్రమంగా చొరబడి, ఆధార్ ను ఈజీగా పొంది ఇక్కడ స్థానికులుగా చలామణి అవుతూ దేశానికి ముప్పు తలపెడుతున్నారని ఆవేదన వ్యక్తం చేశారు.

వెంటనే కమిటీ ఏర్పాటు చేయాలి

ఓటరు నమోదు ప్రక్రియలో ప్రస్తుతం ఉన్న వెరిఫికేషన్ విధానం లోపభాయిష్టంగా ఉందని, సరైన ఆధారాలు లేనివారు సైతం ఓటరు జాబితాలోకి చేరే ప్రమాదం ఉందని దూబే పిటిషన్లో తెలిపారు. వెంటనే ఎన్నికల ప్రక్రియల్లో వెరిఫికేషన్ విధానాన్ని పునర్వ్యవస్థీకరించాలని, దీనిని పర్యవేక్షించేందుకు సుప్రీంకోర్టు రిటైర్డ్ జడ్జి, సైబర్ సెక్యూరిటీ, ఫోరెన్సిక్ నిపుణులతో కూడిన ఉన్నతస్థాయి కమిటీని ఏర్పాటు చేయాలని పిటిషన్ కోర్టును అభ్యర్థించారు.

రైతులకు భారీ ఊరట నెలాఖరున రైతు భరోసా జమ

మొదటి పేజీ తరువాయి

సాయంపై కటాఫ్‌కు కనరత్తు ఇప్పటివరకు పట్లా పాస్‌బుక్‌లో ఉన్న మొత్తం భూమికి సాయం అందించగా, ఇకపై ఐదు నుంచి ఏడున్నర ఎకరాల వరకు మాత్రమే

పరిమితం చేయాలని ప్రభుత్వం ఆలోచిస్తోంది. రియల్ ఎస్టేట్, పదార్లు, బీడు భూములకు సైతం సాయం వెళ్లినట్లు గుర్తించిన వ్యవసాయ శాఖ.. వాటిని దశలవారీగా తొలగించేందుకు చర్యలు చేపడుతోంది. పెద్ద భూస్వాములకు సాయం అందించడం కంటే చిన్న, సన్నకారు రైతులకు ప్రాధాన్యత ఇవ్వాలని ఎమ్మెల్యేలు సూచిస్తున్నారు. ఇలా చేస్తే వారికి ఆర్థికంగా మద్దతు లభించడంతో పాటు ప్రభుత్వానికి మంచి పేరు వస్తుందని భావిస్తున్నారు.

యాసంగిలో పరిమిత సాయంపై విమర్శలు

యాసంగి సీజన్‌లో కేవలం రెండు ఎకరాలకే సాయం అందించడంపై విమర్శలు వ్యక్తమవుతున్నాయి. గతంలో రైతు బంధు రెండు విడతలుగా సకాలంలో జమ అవగా, ప్రస్తుతం అలస్యం కావడంతో రైతులు అసంతృప్తి వ్యక్తం చేస్తున్నారని ఎమ్మెల్యేలు చెబుతున్నారు. గ్రామాల్లో రైతుల నుంచి ప్రశ్నలు ఎదుర్కొవాల్సి వస్తుందని భావించి కొంతమంది ప్రజాప్రతినిధులు వెనుకడుగు వేస్తున్నట్లు సమాచారం. పెండింగ్ రైతు భరోసా త్వరగా విడుదల చేస్తే రైతుల నుంచి మంచి స్పందన వస్తుందని, లేకపోతే భవిష్యత్ స్థానిక ఎన్నికల్లో పార్టీపై ప్రభావం పడే అవకాశం ఉందని పార్టీ నేతలు ఆందోళన వ్యక్తం చేస్తున్నారు.

గ్రామీణాభివృద్ధి లక్ష్యం.. పంచాయతీరాజ్ బలోపేతానికి కట్టుబడి ఉన్నాం

మొదటి పేజీ తరువాయి



ఈ సమావేశం అనంతరం పవన్ కళ్యాణ్ గత వైఎస్సార్‌సీసీ ప్రభుత్వ పాలనకు, ప్రస్తుత ఎన్టీఏ కూటమి ప్రభుత్వ ప్రగతికి ఉన్న వ్యత్యాసాన్ని వివరించారు. గత 2019-24 మధ్య ఐదేళ్ల కాలంలో కేవలం 42,500 కోట్ల రూపాయల భారీ వ్యయంతో కేవలం 884 కిలోమీటర్ల సీసీ రోడ్ల నిర్మాణం మాత్రమే జరిగిందని గుర్తుచేశారు. కానీ తమ ప్రస్తుత ప్రభుత్వ

హయాంలో కేవలం 16,700 కోట్ల రూపాయలతోనే ఏకంగా 7,000 కిలోమీటర్ల మేర సీసీ రోడ్ల నిర్మాణాన్ని విజయవంతంగా చేపట్టామని వెల్లడించారు. రోడ్ల నాణ్యత విషయంలోనూ గతంలో కేవలం 239 కిలోమీటర్ల బీటీ రోడ్లు పూర్తయితే, ప్రస్తుత ప్రభుత్వంలో రికార్డు స్థాయిలో 1,500 కిలోమీటర్ల మేర బీటీ రోడ్లను పూర్తి చేశామని స్పష్టం చేశారు. గ్రామీణ ఆర్థిక వ్యవస్థ, ఉపాధి రంగాల్లో సాధించిన పురోగతిని పవన్ కళ్యాణ్ ప్రత్యేకంగా ప్రస్తావించారు. గత ప్రభుత్వంలో గోశాలల నిర్మాణం పూర్తిగా శూన్యమని, అయితే తమ ప్రభుత్వం ఇప్పుడు ఏకంగా 15,000 యూనిట్ల గోశాలల ఏర్పాటుకు శ్రీకారం చుట్టిందని తెలిపారు. గతంలో కేవలం 5664గా ఉన్న మిసీ గోశాలల సంఖ్యను ఏకంగా 50,000 మిసీ గోశాలల స్థాయికి పెంచి అద్భుతమైన ప్రగతి సాధించామన్నారు. ఇక ఉద్యానవన అభివృద్ధిలో కేవలం రెండేళ్లలోనే 2 లక్షల ఎకరాల్లో వివిధ కార్యక్రమాలు చేపట్టామని, ప్రతి సంవత్సరం మరో లక్ష ఎకరాల్లో ఉద్యానవన విస్తరణే లక్ష్యంగా ముందుకు సాగుతున్నామని వివరించారు. ఉపాధి హామీ పనుల్లో పారదర్శకతకు తమ ప్రభుత్వం అత్యంత ప్రాధాన్యం ఇస్తోందని డిప్యూటీ సీఎం స్పష్టం చేశారు. ఎన్‌రేగా కింద ఈ-కేవెస్ అమలు చేయడంలో ఆంధ్రప్రదేశ్ దేశంలోనే ముందంజలో ఉందన్నారు. నిధుల దుర్వినియోగానికి, అక్రమాలకు అడ్డుకట్ట వేసేందుకు అత్యాధునిక సాంకేతికత ఆధారిత పర్యవేక్షణ చేస్తున్నామని చెప్పారు. ఇందులో భాగంగానే వేలాది సామాజిక ఆడిట్లు, గ్రామ సభలు, ప్రజా విచారణలను నిరంతరం నిర్వహిస్తున్నట్లు పేర్కొన్నారు. గ్రామీణాభివృద్ధి, పంచాయతీరాజ్ వ్యవస్థల బలోపేతానికి తమ ప్రభుత్వం పూర్తిగా కట్టుబడి ఉందని, పల్లెల సమగ్ర వికాసమే ద్వైయంగా పనిచేస్తున్నామని స్పష్టం చేశారు.

శాంతి ఒప్పందం.! పెట్రోల్ నుంచి హాం లోన్ వరకు.. భారతీయులకు ఎలాంటి ప్రభావం పడనుందంటే..!



న్యూస్ డెస్క్,16 జూన్ (ఇది కద నిజం): ఆమెరికా, ఇరాన్ మధ్య కుదరనున్న శాంతి ఒప్పందం ఒక సాధారణ దౌత్య సంభాషనలా కనిపించినా.. దాని ప్రభావం ప్రపంచంలోని ప్రతి వ్యక్తిపై, ముఖ్యంగా భారతీయుల రోజువారీ జీవితంపై దీని ప్రభావం మరింతగా ఉండనుంది. వంటగాస్ లి ధరల నుంచి పెట్రోల్, డీజిల్ రేట్లు, విమాన టికెట్లు ఖర్చులు, ఆహార ధరలు, హోం లోన్ ఈవంటల వరకు అనేక అంశాలపై ఈ ఒప్పందం సానుకూల ప్రభావం చూపే అవకాశాలు ఉన్నాయి. ప్రతిపాదిత ఒప్పందంలో హోర్నుల్జ్ జలసంధిని తిరిగి తెరవడంతో పాటు 60 రోజుల కాల్యుల విరమణ పొడిగింపు, ఇరాన్‌పై అంక్షల సడలింపు, అటు చర్చల పునఃప్రారంభం వంటి కీలక అంశాలు ఉన్నాయి. ఈ వార్తలతో ఇప్పటికే అంతర్జాతీయ మార్కెట్లలో చమురు ధరలు 4%కి పైగా తగ్గాయి.

పెట్రోల్, డీజిల్ ధరలు తగ్గుతున్నాయా?

ఈ ఒప్పందం వల్ల అత్యధికంగా లబ్ధి పొందే వారు వాహనదారులే. భారత్ తన ముడి చమురు అవసరాల్లో 85% కి పైగా దిగుమతులపైనే ఆధారపడుతోంది. అందులో ఎక్కువ భాగం గల్ఫ్ ప్రాంతం నుంచి వస్తుంది. అందులో అధికభాగం హోర్నుల్జ్ జలసంధి గుండా రవాణా అవుతుంది. ప్రపంచ చమురు వ్యాపారంలో దాదాపు 20% ఈ జలసంధి ద్వారానే సాగుతుంది. ఉద్రీకృతల కారణంగా చమురు ధరలు పెరగడంతో పాటు దిగుమతి వ్యయం కూడా పెరిగింది. అయితే హోర్నుల్జ్ జలసంధి తిరిగి తెరుచుకోవడం, ఇరాన్ చమురు ఎగుమతులు పునరుద్ధరించే అవకాశం ఉండటంతో మార్కెట్లో సరఫరా పెరిగి ధరలు తగ్గే అవకాశముంది. దీంతో భారతదేశంలో పెట్రోల్, డీజిల్ ధరలపై ఒత్తిడి తగ్గవచ్చు.

విమాన ప్రయాణాలు చౌకగా?

విమానయాన సంస్థలకు ఇంధన వ్యయం అత్యంత కీలక ఖర్చులలో ఒకటి. ముడి చమురు ధరలు తగ్గితే విఎయిషన్ టర్నైన్ ఫ్యూయెల్ ధరలు కూడా తగ్గుతాయి. దీంతో విమానయాన సంస్థలు టికెట్ ధరలను తగ్గించడం లేదా ప్రత్యేక ఆఫర్లు ప్రకటించే అవకాశం ఉంటుంది. దేశీయ విమాన ప్రయాణాలు వేగంగా పెరుగుతున్న ఈ సమయంలో, గల్ఫ్ దేశాలకు ప్రయాణించే భారతీయులు, యూరప్ మార్గాల్లో ప్రయాణించే ప్రయాణికులకు ఇది శుభవార్తగా మారవచ్చు.

ఆహార ద్రవ్యోల్బణంపై ప్రభావం:

చమురు ధరలు తగ్గడం వల్ల కేవలం ఇంధన ఖర్చులే కాదు.. ఆహార పదార్థాల ధరలపై కూడా ప్రభావం పడుతుంది. కూరగాయలు, వండ్లు రవాణా చేసే ట్రక్కులు, వ్యవసాయ యంత్రాలు, కోల్డ్ స్టోర్స్ వ్యవస్థలు ప్రధానంగా డీజిల్‌పై ఆధారపడుతాయి. అదేవిధంగా గల్ఫ్ దేశాలు యూరియా వంటి ఎరువుల ప్రధాన ఎగుమతిదారులు కావడంతో హోర్నుల్జ్ సంక్షోభం ఎరువుల మార్కెట్‌పైనూ ప్రభావం చూపింది. రవాణా, ఉత్పత్తి ఖర్చులు తగ్గితే కూరగాయలు, నిత్యావసర వస్తువుల ధరల్లో కూడా కొంత ఉపశమనం లభించే అవకాశం ఉంది.

ఎల్బీజీ సిలిండర్ల ధరలు:

భారత్ ఇప్పటికీ గృహ వినియోగ ఇంధన అవసరాల కోసం దిగుమతులపైనే ఎక్కువగా ఆధారపడుతోంది. హోర్నుల్జ్ జలసంధి సాధారణ స్థితికి రావడం, ఇరాన్ నుంచి చమురు సరఫరా పెరగడం వల్ల ఎల్బీజీ, సహజవాయువు మార్కెట్‌పై ఒత్తిడి తగ్గవచ్చు. దాదల సమయంలో పెరిగిన షిప్పింగ్ ఖర్చులు, బీమా ప్రీమియంలు తగ్గే అవకాశం ఉండటంతో దిగుమతి వ్యయం కూడా తగ్గుతుంది. దీంతో ప్రభుత్వం ఎల్బీజీ ధరలను స్థిరంగా ఉంచేందుకు మరింత అవకాశం లభించవచ్చు.

హోం లోన్లు, కార్ లోన్లు చౌక?

ఈ ఒప్పందం వల్ల కలిగే అతిపెద్ద ప్రయోజనం ప్రత్యక్షంగా కనిపించకపోవచ్చు. చమురు ధరలు తగ్గితే రవాణా, తయారీ, ఆహార రంగాల్లో ఖర్చులు తగ్గి ద్రవ్యోల్బణం నియంత్రణలోకి వచ్చే అవకాశం ఉంటుంది. ద్రవ్యోల్బణం తగ్గితే భారతీయ రిజర్వ్ బ్యాంక్ వడ్డీ రేట్లపై సానుకూల నిర్ణయాలు తీసుకునే అవకాశం ఉంటుంది. దీంతో భవిష్యత్తులో హోం లోన్లు, కార్ లోన్లు, వ్యాపార రుణాలపై వడ్డీ భారం తగ్గే అవకాశం ఉంది.

భారత్‌కు ఎందుకు కీలకం?

భారత్ దిగుమతి చేసుకునే ముడి చమురులో దాదాపు 60% ప్రత్యక్షంగా లేదా పరోక్షంగా హోర్నుల్జ్ జలసంధి మార్గంపైనే ఆధారపడి ఉంటుంది. ఈ మార్గం మూసివేయబడితే చమురు సరఫరా అంతరాయం, ద్రవ్యోల్బణం పెరుగుదల, ప్రస్తుత ఖాతా లోటు వంటి సమస్యలు తలెత్తే ప్రమాదం ఉంటుంది. అందుకే ఆమెరికా, ఇరాన్ మధ్య కుదరనున్న ఈ శాంతి ఒప్పందం కేవలం ఒక దౌత్య విజయం మాత్రమే కాదు. ఇది భారతదేశానికి చౌకైన ఇంధనం, తగ్గిన ద్రవ్యోల్బణం, తక్కువ రవాణా వ్యయం, మరింత ఆర్థిక స్థిరత్వాన్ని అందించే అవకాశంగా కూడా కనిపిస్తోంది. భారతీయుల వంటగది నుంచి బ్యాంకు రుణాల వరకు ఈ ఒప్పందం ప్రభావం చూపే అవకాశం ఉందని నిపుణులు భావిస్తున్నారు.

ప్రజా సంక్షేమమే కూటమి ప్రభుత్వ లక్ష్యం

- టీడీపీ అధ్యక్షుడు ములిశెట్టి నాగు



ఇది కద నిజం, కుక్కునూరు: ఆంధ్రప్రదేశ్ రాష్ట్రంలోని ప్రజల సంక్షేమమే కూటమి ప్రభుత్వ లక్ష్యమని కుక్కునూరు మండల తెలుగుదేశం పార్టీ అధ్యక్షుడు ములిశెట్టి నాగేశ్వరరావు (నాగు) అన్నారు. కూటమి ప్రభుత్వం రెండేళ్ల పాలన విజయవంతంగా పూర్తి చేసుకున్న సందర్భంగా ఏలూరులో విజయోత్సవ సభను వైభవంగా నిర్వహించారు. దీనికి ఆయన ఆధ్వర్యంలో కుక్కునూరు మండలం నుంచి పలువురు నాయకులు, కార్యకర్తలు హాజరయ్యారు. విజయోత్సవ సభకు హాజరయ్యే ముందు కుక్కునూరులో ఏర్పాటు చేసిన మీడియా సమావేశంలో ఆయన మాట్లాడుతూ.. రాష్ట్ర అభివృద్ధి, ప్రజా సంక్షేమం, ప్రజా సమస్యల పరిష్కారం కోసం కూటమి ప్రభుత్వం చేపడుతున్న కార్యక్రమాలను ప్రజల్లోకి తీసుకెళ్లాల్సిన అవసరం ఉందన్నారు. ప్రభుత్వం సాధించిన విజయాలను ప్రజలకు సమర్థవంతంగా వివరించడంలో పార్టీ నాయకులు, కార్యకర్తలు కీలక పాత్ర పోషించాలని ఆయన సూచించారు. అలాగే ప్రభుత్వ కార్యక్రమాలు ప్రజలకు మరింత చేరువయ్యేలా నాయకులు, కార్యకర్తలు పని చేయాలని నాగు పిలుపునిచ్చారు. విజయోత్సవ సభకు హాజరైన వారిలో చుంచు సత్యనారాయణ, పిచ్చుక రాజు, రమణరాజు, నరుకుళ్ళ సత్యనారాయణ, గంజి రాంబాబు, సరిపాడ్ల సత్యనారాయణ తదితరులు ఉన్నారు.

నవాబుపేట వద్ద రైలు ఢీకొని గుర్తుతెలియని వ్యక్తి మృతి

నెల్లూరు జిల్లా రాపూరు (ఇది కద నిజం):- నెల్లూరు జిల్లా రాపూరు మండలంలోని నవాబుపేట - బొజ్జనపల్లి గ్రామాల సమీపంలో మంగళవారం ఉదయం రైలు ప్రమాదం జరిగింది. సుమారు 25 సంవత్సరాల వయసు కలిగిన ఓ గుర్తుతెలియని యువకుడు రైలు కింద పడి అత్యహత్య చేసుకున్నారు.



స్థానికుల ద్వారా సమాచారం అందుకున్న రైల్వే పోలీసులకు ఫిర్యాదు చేయగా, నెల్లూరు రైల్వే ఎస్టేషన్ వారిచందన ఆధ్వర్యంలో పోలీసు సిబ్బంది వెంటనే సంఘటనా స్థలానికి చేరుకుని పరిశీలించారు. అనంతరం మృతదేహాన్ని స్వాధీనం చేసుకుని, పోస్టుమార్టం నిమిత్తం నెల్లూరు ప్రభుత్వ సర్జుజన ఆసుపత్రికి తరలించినట్లు జిల్లా రైల్వే ఎస్టేషన్ వారిచందన తెలిపారు. ఈ ఘటనపై రైల్వే పోలీసులు కేసు నమోదు చేసుకుని, మృతి చెందిన యువకుడు ఎవరు? ఎక్కడి నుంచి వచ్చాడు? అనే వివరాల కోసం దర్యాప్తు జరుపుతున్నారు.

ప్రసాద్ నాయుడు ఆధ్వర్యంలో సైదాపురం విజయోత్సవ సభకు రాపూరు కూటమి శ్రేణుల 'జనసందోహం'



నెల్లూరు జిల్లా రాపూరు(ఇది కద నిజం):- నెల్లూరు జిల్లా రాపూరు మండలం నుండి కూటమి శ్రేణులు విజయోత్సవ సభకు భారీ సంఖ్యలో తరలి వెళ్లారు. రాపూరు క్లస్టర్-4 ఇన్చార్జ్, తిరుపతి పార్లమెంట్ తెలుగుదేశం పార్టీ వాణిజ్య విభాగ ప్రధాన కార్యదర్శి తిక్కుమనేని ప్రసాద్ నాయుడు ఆధ్వర్యంలో సైదాపురంలో నిర్వహించనున్న వెంకటగిరి నియోజకవర్గ విజయోత్సవ సభకు నాయకులు, కార్యకర్తలు, అభిమానులు పెద్ద ఎత్తున తరలివెళ్లారు.మండలంలోని వివిధ గ్రామ పంచాయతీల నుంచి వచ్చిన కూటమి శ్రేణులు ముందుగా మద్దెల మడుగు జంక్షన్ వద్దకు చేరుకున్నారు. అక్కడి నుంచి దాదాపు 25 ఆటోలు, 15 కార్లు, పలు ద్విచక్ర వాహనాలతో భారీ వాహనాల ర్యాలీగా సైదాపురం బయలుదేరారు. ఈ సందర్భంగా మద్దెల మడుగు జంక్షన్ వద్ద కూటమి శ్రేణులు భారీ నివాసాలతో సందడి చేశారు. అనంతరం విజయోత్సవ సభకు బయలుదేరిన ఈ వాహనాల ర్యాలీని తిక్కుమనేని ప్రసాద్ నాయుడు పార్టీ జెండా ఊపి ప్రారంభించారు.ఈ కార్యక్రమంలో కూటమి నాయకులు గండపనేని శివాజీ నాయుడు, ఖాజా మొహిద్దీన్, మాధవ రెడ్డి, బత్తిన శ్రీహరి రెడ్డి, కందే రమణయ్య, రత్నయ్య యాదవ్ తో పాటు పెద్ద సంఖ్యలో కార్యకర్తలు, అభిమానులు పాల్గొన్నారు. సభను విజయవంతం చేయాలనే ఉత్సాహంతో కూటమి శ్రేణులంతా సైదాపురం చేరుకున్నారు.

రామకృష్ణారెడ్డి కుటుంబాన్ని పరామర్శించిన నేదురుమల్లి

నెల్లూరు జిల్లా సైదాపురం (ఇది కద నిజం):- నెల్లూరు జిల్లాలోని సైదాపురం మండలంలోని తురివెర్ల గ్రామానికి చెందిన వైయస్సార్ కాంగ్రెస్ పార్టీ నాయకుడు ఏలూరు రామకృష్ణారెడ్డి తల్లి కనకమ్మ (101) ఇటీవల మృతి చెందారు. ఈ మేరకు సమాచారం అందుకున్న వైఎస్ఆర్ కాంగ్రెస్ పార్టీ వెంకటగిరి నియోజకవర్గ సమన్వయకర్త నేదురుమల్లి రామ్ కుమార్ రెడ్డి మంగళవారం రామకృష్ణారెడ్డి నివాసానికి చేరుకుని కమలమ్మ చిత్రపటానికి నివాళులర్పించారు. కుటుంబ సభ్యులను ప్రగాఢ సానుభూతి వ్యక్తపరిచారు. ఈ కార్యక్రమంలో నెల్లూరు జిల్లా ఆర్డైనేజింగ్ సెక్రటరీ దండోలు లక్ష్మీనారాయణరెడ్డి, వైఎస్ఆర్పీ నాయకులు బట్టేపాల్లీ దయాకర్ రెడ్డి, శ్రీనివాసులు రాజు, యోగి రాజు, శంకర్ రెడ్డి, కమలపూడి సుబ్బారెడ్డి, వైఎస్ఆర్పీ నాయకులు సాయి మోహన్ రెడ్డి, ఎర్రమ సురేందర్ రెడ్డి, శ్రీనివాస్ రెడ్డి, మస్తాన్ రెడ్డి, రమణారెడ్డి, గోపాల్ రెడ్డి, రాజారెడ్డి, హజరత్తెరెడ్డి రెడ్డి, మనోహర్ రెడ్డి తదితరులు పాల్గొన్నారు.

మంత్రుల దృష్టికి కుక్కునూరు మండల సమస్యలు

వినతిపత్రాలు అందజేసిన జనసేన నేతలు

ఇది కద నిజం, కుక్కునూరు: కూటమి ప్రభుత్వం రెండేళ్ల పాలన పూర్తి చేసుకున్న సందర్భంగా ఏలూరులో నిర్వహించిన విజయోత్సవ సభలో కుక్కునూరు మండలానికి సంబంధించిన పలు సమస్యలను రాష్ట్ర మంత్రుల దృష్టికి తీసుకెళ్లినట్లు జనసేన పార్టీ మండల ఉపాధ్యక్షులు మంత్రి గోపాలకృష్ణ తెలిపారు. గత ప్రభుత్వ హయాంలో ఇంటి పట్టాల పేరుతో గిరిజనులకు ఇళ్లు మంజూరైనట్లు ఆన్లైన్లో నమోదు చేయడం వల్ల వాస్తవానికి ఇళ్లు లేకపోయినా ఇళ్లు ఉన్నట్లుగా రికార్డులో చూపిస్తున్నారని, దీంతో అర్హులైన గిరిజనులకు కొత్త ఇళ్ల మంజూరు నిలిచిపోయిందని గృహనిర్మాణ శాఖ మంత్రి కొలుసు పార్థసారథి దృష్టికి తీసుకెళ్లారు. దీనిపై స్పందించిన మంత్రి వెంటనే జిల్లా కలెక్టర్తో మాట్లాడి సమస్యను పరిష్కరించి అర్హులకు ఇళ్లు

మంజూరు అయ్యేలా చర్యలు తీసుకోవాలని ఆదేశించినట్లు తెలిపారు. అలాగే రాష్ట్ర పౌర సరఫరాల శాఖ మంత్రి నాదెండ్ల మనోహర్ను కలిసి కుక్కునూరు మండలంలో శ్రీ శక్తి పథకం (ఉచిత బస్సు ప్రయాణం) మహిళలకు పూర్తిస్థాయిలో అమలు కావడం లేదని, దీపం పథకం గ్యాస్ సబ్సిడీ కూడా పలు కారణాలతో కొందరు లబ్ధిదారులకు అందడం లేదని వివరించారు. దీనిపై స్పందించిన మంత్రి అక్కడే ఉన్న విజయవాడ జోన్ ఆర్టిస్ వైర్లెస్ రెడ్డి అప్పలనాయుడుకు సమస్యలను పరిష్కరించాలని సూచించారు. ఇక, వెబ్‌ల్యాండ్‌ను తెరవాలని కోర్చు ఆదేశాలు జారీ చేసి ఏడు నెలలు గడిచినా ఇంకా అమలు కాలేదని జిల్లా జాయింట్ కలెక్టర్ దృష్టికి తీసుకెళ్లాగా, అతి త్వరలో వెబ్‌ల్యాండ్‌ను ఓపెన్ చేసేందుకు చర్యలు చేపడతామని హామీ ఇచ్చినట్లు తెలిపారు. ఈ



సందర్భంగా జిల్లా కలెక్టర్కు కుక్కునూరు మండల ప్రజల సమస్యలపై వినతిపత్రాన్ని మంత్రి గోపాలకృష్ణ ఆధ్వర్యంలో అందజేశారు. అనంతరం కూటమి ప్రభుత్వం రెండేళ్లు పూర్తి చేసుకున్న సందర్భంగా నిర్వహించిన విజయోత్సవ సభలో ఏలూరు ఎమ్మెల్యే బడేటి చంటి (రాధాకృష్ణయ్య)కు కలిసి సు భాకాంక్షలు తెలిపారు. ఈ కార్యక్రమంలో వల్ల కోటి, తోటకూర రవి చందర్, నూకల వినోద్ తదితరులు పాల్గొన్నారు.

వర్షాకాల సన్నద్ధతపై డీజీపీ సి.వి. ఆనంద్ సమీక్ష



హైదరాబాద్, జూన్ 16(ఇది కద నిజం): ముఖ్యమంత్రి శ్రీ ఎ. రేవంత్ రెడ్డి గారి ఆదేశాల మేరకు వర్షాకాలంలో నీటి నిల్వలు, పట్టణ వరదలు, ట్రాఫిక్ అంతరాయాల నివారణకు చేపడుతున్న చర్యలపై మంగళవారం మల్లు చెరువు వద్ద అత్యవసర సమన్వయ సమావేశం నిర్వహించారు.

ప్రభుత్వ సలహాదారు సుదర్శన్ రెడ్డి అధ్యక్షతన జరిగిన సమావేశం, క్షేత్రస్థాయి పర్యటనలో రాష్ట్ర డీజీపీ సి.వి. ఆనంద్, శేర్రింగంపల్లి ఎమ్మెల్యే అరికపూడి గాంధీ , జీహెచ్ఎస్సీ కమిషనర్ ఆర్.వి. కర్లెన్, సైబరాబాద్ మున్సిపల్ కమిషనర్ సృజన, హైద్రా కమిషనర్ రంగనాథ్, సైబరాబాద్ పోలీస్ కమిషనర్ రమేష్ రెడ్డి, ఇరిగేషన్, హైద్రా, జీహెచ్ఎస్సీ, పోలీస్ శాఖల ఉన్నతాధికారులు, ఇంజనీర్ల మరియు ఇతర సంబంధిత శాఖల అధికారులు పాల్గొన్నారు.

ఈ సందర్భంగా డీజీపీ సి.వి. ఆనంద్ మాట్లాడుతూ, వర్షాల కారణంగా ప్రజలు ఇబ్బందులు పడకుండా పోలీసు శాఖ అత్యంత అప్రమత్తంగా వ్యవహరిస్తోందన్నారు. నీరు నిల్వ ఉండే ప్రాంతాలను ముందుగానే గుర్తించి, ట్రాఫిక్ అంతరాయాలు తలెత్తకుండా తగిన చర్యలు తీసుకోవాలని అధికారులను ఆదేశించారు. అవసరమైతే ప్రత్యామ్నాయ మార్గాలను ఏర్పాటు చేసి, ప్రజలకు అప్పటికప్పుడు సమాచారాన్ని చేరవేయాలని సూచించారు. నగరంలోని రోడ్లపై ప్రాంతాలు, వరద ముప్పు ఉన్న ప్రాంతాలు, ప్రధాన కూడళ్లు, రద్దీ మార్గాల్లో పోలీసు సిబ్బంది నిరంతరం పర్యవేక్షణ కొనసాగించాలని డీజీపీ ఆదేశించారు. భారీ వర్షాల నేపథ్యంలో ఎలాంటి అత్యవసర పరిస్థితులు తలెత్తినా వెంటనే స్పందించేలా పోలీసు యంత్రాంగం సిద్ధంగా ఉండాలని స్పష్టం చేశారు.

పుంగనూరు నియోజకవర్గ టీడీపీ నేతలతో మంత్రి లోకేష్ భేటీ

పార్టీ బలోపేతంపై చర్చ



మంగళగిరి, జూన్ 16(ఇది కద నిజం):చిత్తూరు జిల్లా పుంగనూరు నియోజకవర్గ టీడీపీ నేతలు, కార్యకర్తలతో మంగళగిరిలోని పార్టీ కేంద్ర కార్యాలయంలో డీడీపీ కార్యనిర్వాహక అధ్యక్షులు, విద్య, బడి శాఖల మంత్రి నారా

లోకేష్ భేటీ అయ్యారు. ఈ సందర్భంగా ఎస్ఐఆర్(సర్) ప్రక్రియపై మంత్రి పార్టీ శ్రేణులకు దిశానిర్దేశం చేశారు. నియోజకవర్గంలో పార్టీ బలోపేతంపైనా సమావేశంలో చర్చించారు. త్వరలోనే పార్టీ సంస్థాగత కమిటీలను పూర్తిచేస్తామని చెప్పారు. కార్యకర్తలపై నమోదైన అక్రమ కేసుల ఎత్తివేతకు చర్యలు చేపడతామన్నారు. నియోజకవర్గంలో పార్టీ పరంగా తలెత్తుతున్న సమస్యలను ఈ సందర్భంగా నేతలు, కార్యకర్తలు మంత్రి నారా లోకేష్ దృష్టికి తీసుకువచ్చారు. జోన్లో ఇంఛార్జ్, నియోజకవర్గ పరిశీలకులను పంపి సమస్యలను పరిష్కరిస్తామని మంత్రి భరోసా ఇచ్చారు. అనంతరం పార్టీ కార్యకర్తల నుంచి అట్టిలు స్వీకరించారు.

శ్రీ కనక దుర్గమ్మకు అగ్గిపెట్టెలో పట్టుచీర సమర్పణ

ఇంద్రకీలాద్రి,16 జూన్ (ఇది కద నిజం): తెలంగాణ రాజన్న సీనియర్ జిల్లాకు చెందిన ప్రముఖ చేనేత కళాకారుడు, 'చేనేత కళా రత్న' అవార్డు గ్రహీత సల్ల విజయ్ కుమార్ మంగళవారం నాడు ఇంద్రకీలాద్రిపై కొలువైన శ్రీ దుర్గా మల్లేశ్వర స్వామి వార్ల దేవస్థానాన్ని సందర్శించారు. తన తండ్రి, ప్రముఖ చేనేత శిల్పి అవార్డు గ్రహీత స్వర్ణీయ సల్ల పరంధాములు గారి స్ఫూర్తితో, వారి అడుగుజాడల్లో నడుస్తూ తాను ప్రత్యేకంగా నేసిన అత్యంత విలక్షణమైన పట్టుచీరను శ్రీ కనకదుర్గఅమ్మవారికి అలంకరణ చేయవలసినదిగా ఆయన ఈవో వికె తీనా నాయక్ కు అందజేశారు.

'అగ్గిపెట్టెలో పట్టి పట్టుచీర' ప్రత్యేకతలు: చేనేత రంగానికి మచ్చుతునకగా నిలిచిన ఈ పట్టుచీరను విజయ్ కుమార్ వారం రోజుల పాటు రాత్రింబవళ్లు శ్రమించి మగ్గంపై అద్భుతంగా మలిచారు. **పరిమాణం & బరువు:** ఈ అద్భుత పట్టుచీర పొడవు 5.5 మీటర్లు (బదున్నర మీటర్లు), వెడల్పు 48 ఇంచులు ఉంటుంది. ఇంత పెద్ద పరిమాణం ఉన్నప్పటికీ, దీని బరువు కేవలం 200 గ్రాములు మాత్రమే కావడం విశేషం. ఈ పట్టుచీరను సాంప్రదాయ ఆకర్షణయ్యయైన 'ఇక్కడే డిజైన్' వచ్చేలా అత్యంత నైపుణ్యంతో రూపొందించారు.ఈ చీరను మదతపెడితే సులభంగా ఒక చిన్న అగ్గిపెట్టెలో ఇమిడిపోతుంది.



రాపూరులో జరిగిన కంటి వైద్య శిబిరానికి విశేష స్పందన



నెల్లూరు జిల్లా రాపూరు(ఇది కద నిజం): నెల్లూరు జిల్లా రాపూరు పాది మంజిలో పెళ్లకూరు చాగణం లలితమ్మ భాస్కరరావు మెమోరియల్ ట్రస్ట్ ఆధ్వర్యంలో మంగళవారం ఉచిత కంటి వైద్య శిబిరం

ఘనంగా నిర్వహించారు. తిరుపతి శ్రీ వెంకటేశ్వర ఆరవిండ్ నేత్రాలయ వైద్య బృందం పర్యవేక్షణల శిబిరం ఏర్పాటు చేశారు. ఈ సందర్భంగా చాగణం గౌరిశంకర్ (ట్రస్ట్ మేనేజింగ్ ట్రస్టీ, సీఈవో సీతారామ్ నాయుడు విలేజ్ కులతో మాట్లాడుతూ... అనుభవం కలిగిన వైద్య నిపుణులు, ప్రత్యేక వైద్య నిపుణుల ఆధ్వర్యంలో కంటి పరీక్షలు నిర్వహించారని తెలిపారు. ఈ సందర్భంగా అవసరమైన వారికి ఉచితంగా మందులు, కంటి అడ్డాలు అందజేసినట్లు ఆయన చెప్పారు. ఈ ఉచిత కంటి వైద్య శిబిరానికి సుమారు 200 మంది ప్రజలు హాజరై ఉచిత వైద్య సేవలు పొందినట్లు ఆయన పేర్కొన్నారు. (ట్రస్ట్ ఆధ్వర్యంలో నెల్లూరు, తిరుపతి జిల్లాల ప్రతి మండలంలో ఇటువంటి ఉచిత కంటి వైద్య శిబిరాలు నిర్వహించనున్నట్లు చెప్పారు. కంటి సమస్యలతో భాధపడుతున్న ప్రజలు ఈ అవకాశాన్ని సద్వినియోగం చేసుకోవాలని ఆయన కోరారు. అవసరమైన వారికి ఉచితంగా కంటి ఆపరేషన్లు కూడా నిర్వహిస్తామని ఆయన తెలిపారు.

అప్రమత్తంగా ఉండండి.

ఆంధ్రప్రదేశ్ రాష్ట్ర విపత్తుల నిర్వహణ సంస్థ.

అమరావతి,జూన్ 16(ఇది కద నిజం):తూర్పు విదర్భ, తెలంగాణ మీదుగా దక్షిణ కోస్తాంధ్ర వరకు ద్రోణి విస్తరించి ఉందని విపత్తుల నిర్వహణ సంస్థ మేనేజింగ్ డైరెక్టర్ ప్రఖర్ జైన్ తెలిపారు. దీని ప్రభావంతో రేపు పిడుగులతో కూడిన వర్షాలు, కొన్నిచోట్ల ఎండ ప్రభావం చూపే వాతావరణ పరిస్థితులు నెలకొననున్నట్లు వెల్లడించారు.

బుధవారం(17-06-26) విజయనగరం, మన్యం, అల్లూరి, పోలవరం, ఏలూరు, కృష్ణా, ఎన్టీఆర్, గుంటూరు, బాపట్ల, పల్నాడు, మార్కాపురం ప్రకాశం, నెల్లూరు, తిరుపతి జిల్లాల్లో అక్కడక్కడ పిడుగులతో కూడిన తేలికపాటి నుంచి మోస్తరు వర్షాలు కురిసేందుకు అవకాశం ఉందన్నారు. మిగతా జిల్లాల్లో అక్కడక్కడ పిడుగులతో కూడిన తేలికపాటి వర్షాలు కురిసే అవకాశం ఉందని పేర్కొన్నారు.

ఈయరుగాలులు, ఉరుములతో వర్షం పడే సమయంలో ప్రజలు చెట్ల క్రింద,భారీ హోర్నింగ్ వద్ద నిలబడొద్దని సూచించారు. వర్షపు గాలుల వల్ల ఎక్కడైనా విద్యుత్ వైర్లు తెగిపడి ఉంటే వాటిని గమనిస్తూ వీలైనంత దూరంగా ఉండాలన్నారు. ఆకాశం మేఘావృతమై ఉరుములు వినిపించిన వెంటనే పొలాల్లో పనిచేసే రైతులు,శ్రామికులు, పశు కాపరులు మరింత అప్రమత్తంగా ఉండి సురక్షిత ప్రాంతాలకు వెళ్లాలన్నారు.

మరోవైపు ఎండ ప్రభావం చూపే అవకాశం ఉన్నందున ప్రజలు అప్రమత్తంగా ఉండాలని సూచించారు. ఎండలో బయటకు వెళ్లేటప్పుడు చెప్పల్లోకి వేడిగాలి వెళ్ళకుండా జాగ్రత్త పడాలని, గుండె సంబంధిత వ్యాధులు, మగ్గర్, బీపీ ఉన్నవారు ఎండలో తిరగరాదని సూచించారు.

జాలై మూడో వారంలో తల్లి కి వందనం



అమరావతి, జూన్ 16(ఇది కద నిజం):ప్రభుత్వ, ప్రైవేటు పాఠశాలల్లో చదువుతున్న ప్రతి విద్యార్థికి తల్లికి వందనం పథకం కింద ఆర్థిక సాయం త్వరితగతిన అందించేందుకు అవసరమైన అన్ని చర్యలు తీసుకోవాలని విద్య, బడి శాఖల మంత్రి నారా లోకేష్ అధికారులను ఆదేశించారు. ఉండవల్లి నివాసంలో పాఠశాల విద్య, ఉన్నత విద్య అధికారులతో మంత్రి లోకేష్ సమీక్షా సమావేశం నిర్వహించారు. ఈ సందర్భంగా తల్లికి వందనం పథకం, బడి పిలుస్తోంది, మైనింగ్ స్టార్ట్, మోగ పీటీఎం, యోగాంగ్, టెట్ నిర్వహణ అంశాలపై అధికారులు పవర్ పాయింట్ ప్రజెంటేషన్ ద్వారా మంత్రికి వివరించారు. ప్రభుత్వ పాఠశాలల్లో విద్యార్థుల చేరికపై ఈ సందర్భంగా మంత్రి లోకేష్ ఆరా తీశారు. ప్రభుత్వ పాఠశాలల్లోకి విద్యార్థుల ప్రవేశాల పెంపు పై ప్రత్యేక చర్యలు తీసుకోవాలని ఈ సందర్భంగా మంత్రి ఆదేశించారు. తల్లికి వందనం పథకానికి సంబంధించి.. తల్లుల ఆధార వెరిఫికేషన్ ప్రక్రియ త్వరలోనే పూర్తవుతుందని, జూలై 3వ వారంలో పథకం అమలుకు అన్ని చర్యలు తీసుకుంటున్నట్లు అధికారులు వివరించారు. జూన్ 29న మైనింగ్ స్టార్ట్ కార్యక్రమం, జూలై మూడో వారంలో మోగ పీటీఎం నిర్వహణకు సమావేశంలో నిర్ణయించారు. మిగులు ఉపాధ్యాయుల పని సర్దుబాటుపైనా సమావేశంలో చర్చించారు.

ఈ సమావేశంలో విద్యాశాఖ ప్రధాన కార్యదర్శి జే.శ్యామలరావు, పాఠశాల విద్యాశాఖ డైరెక్టర్ తమిమ్ అన్నారియా, ఉన్నతవిద్య కమిషనర్ నారాయత్ భరత్ గుప్తా, సమగ్ర శిక్ష స్టేట్ ప్రాజెక్ట్ డైరెక్టర్ బి.శ్రీనివాసరావు తదితరులు పాల్గొన్నారు.





'కల్కి-2' సినిమాలో ఆలియా భట్



రెబల్ స్టార్ ప్రభాస్ నటిస్తున్న చిత్రాల్లో 'కల్కి-2' ఒకటి. నాగ్ అశ్విన్ దర్శకత్వంలో వస్తున్న ఈ సినిమా బ్లాక్ బస్టర్ హిట్ 'కల్కి'కి సీక్వెల్ గా రాబోతుండటంతో డార్లింగ్ అభిమానులతో పాటు, సినీ సెలబ్రిటీల్లో భారీ హైప్ క్రియేట్ అయింది. గత కొద్దికాలంగా 'కల్కి-2' మూవీకి సంబంధించి సోషల్ మీడియాలో రకరకాల వుకార్లు పికారు చేస్తున్నాయి. మరీ ముఖ్యంగా ఇందులో బాలీవుడ్ స్టార్ హీరోయిన్ ఆలియా భట్ కీలక పాత్రలో నటిస్తున్నట్లు కొద్ది రోజుల నుంచి ప్రచారం జరుగుతోంది. ఈక్రమంలో ఓ ఆసక్తికరమైన అప్డేట్ బయటకు వచ్చింది. తాజా సమాచారం ప్రకారం.. కల్కి 2'లో ఆలియా భట్ నటించడం దాదాపు ఖాయమైందని టాక్.

గత నెలలో హైదరాబాద్ లో జరిగిన ఈ సినిమా రెండవ షెడ్యూల్ లో ఆలియా భట్ స్వయంగా పాల్గొన్నట్లు సోషల్ మీడియాలో పలు పోస్టులు వైరల్ అవుతున్నాయి. అక్కడ ఆమెపై దాదాపు ఐదు రోజుల పాటు కొన్ని కీలకమైన సన్నివేశాలను చిత్రబృందం సైలెంట్ గా చిత్రీకరించిందని టాక్. ఈ సినిమాలో ఆమె క్యారెక్టర్ చాలా పవర్ ఫుల్ గా, కథను నెక్స్ట్ లెవెల్ కు తీసుకెళ్లే విధంగా ఉండబోతోందని తెలుస్తోంది.. అయితే, మొదట్లో ఈ చిత్రంలో దీపికా పదుకోణె స్థానంలో సుమతి పాత్ర కోసం ఆలియా భట్ ను అనుకుంటున్నట్లు వార్తలు వచ్చినప్పటికీ.. తాజా లీకుల ప్రకారం ఆమె సుమతి పాత్ర చేయడం లేదని తెలుస్తోంది. ఆలియా భట్ కోసం దర్శకుడు నాగ్ అశ్విన్ అత్యంత కీలకమైన ఒక ప్రత్యేక పాత్రను డిజైన్ చేశారట. ఇందులో నిజమెంత అనేది తెలియనప్పటికీ.. ప్రస్తుతం ఇందుకు సంబంధించిన పోస్టులు మాత్రం నెట్టింట హాట్ చాట్ చేస్తున్నాయి. దీనిపై అధికారిక విడుదల కావాల్సి ఉంది.

మరో వివాదంలో విష్ణుప్రియ



బాలీవుడ్ యాంకర్ విష్ణు ప్రియ పలు టీవీ షోల్లో తన గ్లామర్, చలాకీ తనంతో అందరినీ మెప్పించారు. పలు తెలుగు, తమిళ చిత్రాల్లో నటించి ఫేమ్ పాపులారిటీ రాబట్టుకున్నారు. పలు టీవీ షోల్లో యాంకర్ గా వ్యవహరించడంతో పాటు సోషల్ మీడియాలో తన బోల్ట్ ఫోటోలు షేర్ చేస్తూ అందరినీ ఆశ్చర్యపరచడంతో పాటు చిక్కల్లో పడుతోంది. ఇటీవల ఒక ప్రత్యేక సబ్స్క్రిప్షన్ యాప్ ద్వారా డబ్బులు సంపాదించే క్రమంలో ఆమె కొన్ని బోల్ట్ వీడియోలను షేర్ చేయడంతో నెట్టింట తీవ్ర విమర్శలు వచ్చాయి. సామాజిక బాధ్యత మరిచి అర్థనగ్న ఫోటోలు, వీడియోలు పెడుతోందంటూ ఏఐఎస్ఎఫ్ నాయకులు ఆమెపై పోలీస్ స్టేషన్ లో ఫిర్యాదు చేసిన విషయం తెలిసింది. అయితే ఈ వివాదం ఇంకా పూర్తిగా ముగియకముందే, యాంకర్ విష్ణుప్రియ తాజాగా మరో కొత్త చిక్కల్లో పడ్డారు. సోషల్ మీడియాలో అభిమానులతో ముచ్చటించడానికి ఆమె ఒక లైవ్ క్యూ అండ్ ఏ సెషన్ ను నిర్వహించారు. ఈ లైవ్ సెషన్ లో నెటిజన్లు అడిగిన పలు ప్రశ్నలకు ఆమె సమాధానాలు ఇస్తూ వచ్చారు.

అయితే, ఈ క్రమంలో ఒక నెటిజన్ విష్ణుప్రియను ఉద్దేశించి 'మీ బాడీ కౌంట్ ఎంత?' (అంటే ఇప్పటివరకు ఎంతమందితో శృంగారంలో పాల్గొన్నారు?) అంటూ బోల్ట్ ప్రశ్నను అడిగారు. సాధారణంగా సెలబ్రిటీలు ఇటువంటి అసభ్యకరమైన లేదా వ్యక్తిగత ప్రశ్నలు ఎదురైనప్పుడు వాటిని స్మైల్ చేస్తారు లేదా సదరు నెటిజన్ పై మండిపడతారు. కానీ విష్ణుప్రియ మాత్రం అసలు వెనకడుగు వేయకుండా, ఎంతో ఓపెన్ గా సమాధానం ఇచ్చి అందరినీ షాక్ కు గురి చేశారు. తాను ఇప్పటివరకు ఐదుగురితో సెక్స్ చేసినట్లు ఆమె ఏమాత్రం మొహమాటం లేకుండా లైవ్ లోనే సమాధానం ఇచ్చారు. అంతేకాకుండా బోల్ట్ డ్రెస్ లో ఎద అందాలు జూమ్ చేసి చూపిస్తూ రెచ్చిపోయారు. ఇక విష్ణు ప్రియ ఇచ్చిన ఈ బోల్ట్ ఆన్సర్ ప్రస్తుతం సోషల్ మీడియాలో వైరల్ గా మారింది. విష్ణుప్రియ అంత బహిరంగంగా తన వ్యక్తిగత విషయాలను పంచుకోవడాన్ని కొందరు నెటిజన్లు తప్పుపడుతున్నారు. ఇలాంటి విషయాలను లైవ్ లో మాట్లాడటం ఏంటని నెటిజన్లు ఆమెపై దారుణంగా ట్రోల్స్ చేస్తున్నారు. విష్ణుప్రియ చేసిన ఈ కామెంట్స్ నెట్టింట హాట్ టాపిక్ గా మారాయి.

బుచ్చిబాబుకు నో

ప్రిన్స్ మహేష్ బాబు ప్రస్తుతం జక్కన్న దర్శకత్వంలో వారణాసి సినిమా చేస్తున్న సంగతి తెలిసిందే. పాన్ ఇండియా రేంజ్ లో వస్తున్న ఈ సినిమా వచ్చే ఏడాది సమ్మర్ లో రిలీజ్ కానుంది. ఇలాంటి క్రమంలో మహేష్ బాబు తన నెక్స్ట్ సినిమాపై ఫోకస్ చేసినట్లు బాలీవుడ్ సర్కిల్స్ లో చర్చ మొదలైంది. యానిమల్ దర్శకుడు సందీప్ రెడ్డి వంగాతో మహేష్ బాబు సినిమా దాదాపు ఫైనల్ అయినట్లు టాక్ వినిపిస్తోంది.

ప్రస్తుతం స్పిరిట్ షూటింగ్ లో సందీప్ రెడ్డి బిజీగా ఉన్నాడు. ఈ సినిమా ఫినిష్ కాగానే... మహేష్ తో సినిమాను పట్టాలెక్కించనున్నాడట. ఆ సమయానికి వారణాసి షూటింగ్ కూడా పూర్తి అవుతుందని అంటున్నారు. మహేష్ బాబు, సందీప్ రెడ్డి సినిమాకు ఏషియన్ సినిమా సునీల్ నారంగ్ నిర్మాతగా ఉండనున్నట్లు టాక్ నడుస్తోంది. కాగా.. బుచ్చిబాబుతో మహేష్ బాబు సినిమా ఉంటుందని మొన్నటి వరకు ప్రచారం జరిగింది. ఇక ఈ మూవీ ప్రచారంగానే ఉండనున్నట్లు టాక్ నడుస్తోంది.



రెమ్యూనరేషన్ తగ్గించుకున్న

స్టార్ హీరో !

స్టార్ హీరో విక్రమ్ గురించి ప్రత్యేకంగా చెప్పాల్సిన పనిలేదు. ఎన్నో విభిన్న కథలతో ప్రేక్షకులను అలరించిన హీరో విక్రమ్.. షాకింగ్ నిర్ణయం తీసుకున్నట్లు తెలుస్తోంది. తన రెమ్యూనరేషన్ భారీగా తగ్గించుకున్నారు. అంతేకాదు, సినీ నిర్మాతలపై భారం తగ్గించడానికి ప్రాఫిట్ షేరింగ్ మోడల్ ఎంచుకున్నట్లు కూడా టాక్ నడుస్తోంది. గతంలో ఒక్కో సినిమాకు రూ.35 కోట్ల రెమ్యూనరేషన్ తీసుకునేవాడట. ఇదే అతని కెరీర్ లో గరిష్టమని తెలుస్తోంది. అయితే ఆ రెమ్యూనరేషన్ ను ఇప్పుడు రూ.20 కోట్లకు తగ్గించుకున్నట్లు జోరుగా ప్రచారం సాగుతోంది. ఆనంద్ శంకర్ దర్శకత్వంలో వస్తున్న సినిమా నుంచి తక్కువ షార్ట్ చేయనున్నాడట. ఇక ఈ సినిమా ఈ ఏడాది చివరలో లేదా 2027 ప్రారంభంలో రిలీజ్ అయ్యే అవకాశాలు ఉన్నాయి. కాగా హీరో అజిత్ కూడా తన రెమ్యూనరేషన్ తగ్గించుకున్నట్లు తెలుస్తోంది.

